


Адкрыты ліст 


да кіраўніцтва Менгарвыканкама 
Спадару Міхаілу Паўлаву 
Старшыні Менскага гарвыканкама 
8 8, Скарыны пр-т, 220050, Менск 


ТБМ зне жадае прапагандаваць родную мову і 
нацыянальную адукацыю сярод сабакароў! 

22 красавіка 2000 году кіраўніцтва Таварыства 
беларускай мовы імя Францішка Скарыны накіравала ў 
Менгарвыканкам заяўку на правядзенне мітынгу з мэтай 
агітацыі за беларускамоўную адукацыю, стварэння 
Беларускага нацыянальнага універсітэта, а таксама з 
нагоды 5-ых угодкаў майскага рэферэндуму 1995 года. У 
заяўцы за месца правядзення мітынгу мы прапанавалі 
пляцоўку ля Палацу культуры чыгуначнікаў (вул. 
Чкалава). Менавіта там адбыўся апошні мітынг ТБМ у 
верасні мінулага года. 

Аднак новае кіраўніцтва Менгарвыканкама без 
аніякага ўзгаднення з нашай арганізацыяй 5 траўня 
прыняло рашэнне перанесці мітынг на пляцоўку ў парку 
Сяброўства народаў, што на былым балоце. Прычым 
пісьмова нам пра гэта паведамілі толькі 10 траўня. 

У звязку з гэтым кіраўніцтва ТБМ лічыць немаг- 
чымым і абразлівым для агульнабеларускай грамадскай 


арганізацыі. якая налічвае ў сваіх шэрагах каля 6 тысячаў 
сяброў, ладзіць мітынг у абарону роднай мовы і нацыя- 
нальнай адукацыі ў месцы, дзе жыхары ваколіцаў звычайна 
выгульваюць сабак! 

Мяркуем, што, заняўшы такую негатыўную і 
неканструктыўную пазіцыю, новае кіраўніцтва Менгарвы- 
канкама, не паспеўшы прыдбаць, адразу ж рызыкуе 
страціць павагу значнай часткі менчукоў. 

Старшыня ТБМ Алег Трусаў. 





Старшыні Лідскага гарвыканкама 

Уладзіміру Мальцу 

Ад старшыні Лідскай гарадской рады ТБМ імя 
Францішка Скарыны Станіслава Судніка 


Заява 
Прашу даць дазвол на правядзенне пікету ў абарону 
беларускай мовы. 
Дата: 14 мая 2000 г. 
Часе: з 10.00 да 13.00. 
Месца: Курган Бесемяроцця. 
Меркаваная колькасць удзельнікаў: 5-10 чалавек. 
Грамадскі парадак гарантую. 
28.04.2000 г. Старшыня Лідскай гарадской рады 
ТБМ імя Францішка Скарыны С.Суднік 


Лідскі гарадскі выканаўчы камітэт 
РАСПАРАДЖЭННЕ 


ад 05. 05. 2000 г. Ле 203-р 
Аб правядзенні пікету 


г. Ліда 


У сувязі з недакладнасцю вызначанай у заяве мэты 
адмовіць грамадзяніну Судніку С.В. у правядзенні пікету 
14 мая 2000 года. 


Старшыня гарвыканкама У МІ. Малец 





Віншуем сяброў ТБМ з 
Бешанкевічаў! 


Сакратарыят ТБМ віншуе сяброў Бешанковічскай 
суполкі ТБМ якія пасля амаль гадовага змагання дабіліся 
афіцыйнай рэгістрацыі ў мясцовым райвыканкаме, што 
адбылася 29 сакавіка 2000 года. 

Такім чынам новая арганізацыя ТБМ на Віцебшчыне, 
якая стварылася ў сакавіку 1999 г набыла свой афіцыйны 
статусе. 

Сакратарыят 


наша 


Не пакідайце ж мовы нашай беларускай, каб не ўмёрлі! 


Спадару Чумакову А.П. 
Міністру абароны Рэспублікі Беларусь 
220003, г. Мінск, вул.камуністычная, 1 


Паважаны спадар Чумакоў! 

У сувязі з веснавым наборам на тэрміновую службу 
да нас звяртаюцца прызыўнікі, занепакоеныя поўным 
ігнараваннем дзяржаўнай беларускай мовы ў войску. 

Нам вядома, што нават тэкст прысягі на вернасць 
Беларусі чытаецца навабранцамі на мове суседняй 
дзяржавы, па-руску. Няма вайсковых статутаў на 
беларускай мове. уся выхаваўчая работа і ваенная 
падрыхтоўка вядзецца выключна па-руску. Адзіная 
вайсковая газета “Во славу Родины” таксама руска- 
моўная. 

З гэтай нагоды мусім прыцягнуць Вашу ўвагу да 
вынікаў перапісу, паводле якога 81,6 насельніцтва нашай 


краіны - беларусы, а 85,6 з іх вызначаюць беларускую 


мову як родную. Прычым амаль палова беларусаў 
карыстаецца ў сваім паўсядзённым жыцці толькі бела- 
рускай мовай. Улічваючы той факт, што большасць 
хлопцаў прызываецца ў войска з невялікіх гарадоў і вёсак, 
дзе атрымалі сярэднюю адукацыю па-беларуску, лічым 
цалкам ненатуральным стан рэчаў, калі падчас вайсковай 
службы яны падвяргаюцца дыскрымінацыі па моўнай 
прыкмеце. Да таго ж нярэдка беларускамоўным салдатам 

даводзіцца трываць кпіны ад сваіх саслужыўцаў і 

вайсковага пачальства за так званы беларускі акцэнт. 

Таварыства беларускай мовы заклапочанае аўта- 
рытэтам беларускага войска. Мы жадаем, каб служба ў 
войску была прыцягальнай і прэстыжнай для маладых 
грамадзян Беларусі. З гэтай мэтай мы прапануем 
Міністэрству абароны ўжо падчас вайсковай прызыўной 
кампаніі 2000 года зрабіць наступнае: 

е Паколькі ў нашай краіне дзве дзяржаўныя мовы, раім 
стварыць у кожнай вайсковай частцы беларускамоўныя 
батальёны, для кіравання якімі падабраць афіцэраў, якія 
валодаюць беларускай мовай у аб'ёме, неабходным для 
правядзення выхаваўчай работы і вайсковай падрых- 
тоўкі. 

е Забяспечыць усе вайсковыя часткі тэкстам прысягі на 
беларускай мове, і прыняць адпаведныя захады па 
правядзенні ўрачыстасцяў з нагоды прыняцця навабран- 
цамі прысягі на вернасць Радзіме на мове тытульнай 
нацыі нашай краіны. 

е Перакласці на беларускую мову вайсковыя статуты. 

е Надаць газеце “Во славу Родины” статус дзвюхмоўнай 
і прадугледзяць, каб не менш за 5090 матэрыялаў 
друкаваліся па-беларуску. 

е Узнавіць курсы беларускай мовы для афіцэрскага 
складу. 

Дзеля гэтага прапануем Вам сваё супрацоўніцтва. 
Мы маем добра распрацаваную вайскавую тэрміналогію, 
дапаможам зрабіць пераклад статутаў, параім добрых 
выкладчыкаў для вядзення курсаў па вывучэнні беларус- 
кай мовы. 

Мы ўпэўненыя, што рэалізацыя гэтых прапаноў 
значна павысіць аўтарытэт Міністэрства абароны, 
пазбавіць незычліўцаў магчымасці абвінавачваць Вашую 
ўстанову ў дыскрымінацыі беларускамоўных грамадзян, 
значна палепшыць маральна-псіхалагічную сітуацыю ў 
беларускім войску, а галоўнае - паспрыяе наданню 
беларускай мове рэальнага статуса дзяржаўнай. 

З павагай і надзеяй на паразуменне 
старшыня ТБМ Алег Трусаў. 


Таварыстваа беларускай мовы імя Фрапцішка 
Скарыны выказвае шчырыя спачуванні 
спадарыні Марыі Мацюкевіч, старшыні 
Салігорскай раённай арганізацыі ТБМ з 


прычыны напаткаўшага яе вялікага гора - 
заўчаснай трагічнай смерці сына. 
Трымайцеся, спадарыня Марыя! У Вашай бядзе 
мы разам з Вамі! 








ФРАНЦІШАК БАГУШЭВІЧ 


Устаноўчая канферэнцыя 
Берасцейскай вобласці 


Адбылася ўстаноўчая канферэнцыя Берасцейскай 
вобласці. на парадку дня разглядалася асноўнае пытанне - 
стварэнне Берасцейскай абласной арганізацыі ТБМ. 
Прысутнічала 18 дэлегатаў з Берасця, Бярозы, Баранавіч і 
інш. 

На канферэнцыі абраная Рада Берасцейскай абласной 
арганізацыі. У яе ўвайшлі 13 сяброў ТБМ: Уладзімір Фуке 
(Берасце), Тамара Лісічык (Жабінка), Іван Жытко 
(Камянец), Віктар Сырыца (Баранавічы), Ларыса Жма- 
чынская (Белаазёрск), Станіслаў Чарнецкі (Кобрын), Васіль 
Вабішчэвіч (Давыд-Гарадок), Мікола Новік (Берасце). 
Ірына Дубейка (Новая Мыш), Алесь Ярась (Берасце). Зоя 
Мельнікава (Берасце), іван Здановіч (Пружаны), Марыя 
Новік (Берасце). сё “ 

Старшынёй Берасцейскай абласной арганізацыі 
аднагалосна абраная Марыя Новік, дацэнт Берасцейскага 
універсітэта, старшыня гарадской Рады ТБМ. 

У сувязі з тым, што абласная арганізацыя не прайшла 
перарэгістрацыю, выкананне гэтай абавязковай умовы для 
жыццядзейнасці стане першачарговай задачай рэгіянальнай 
структуры ТБМ. 
27.04.2000г. 


Прэмія прысуджана Вінцуку Вячорку 


10 траўня ў сядзібе БНФ адбылася прысуджэньне 
прэміі часопіса “АКНЕ - за сумленнае слова”. Гэтую 
ганаровую прэмію, якая была прысуджана ўпершыню 
атрымаў Вінцук Вячорка, з фармулёўкай - за сумленнае 
слова ў палітыцы. 

Перад прысутнымі журналістамі і іншымі вядомымі 
асобамі выступілі Уладзімір Арлоў і Адам Глёбус. У 
прыватнасці спадар Арлоў сваі віншаванні скончыў 
вядомым старажытным афарызмам: - “Кез 5ці5 уосаршіз 
потіпаге” , што перакладаецца як - называй рэчы сваімі 
імёнамі. А Адам Глёбус зазначыў, што калі небудзь прэмія 
“АКНЕ” будзе каштаваць адзін талер. 

У сваім выступленні Вінцук Вячорка ў прыватнасці 
зазначыў, што беларуская мова тая аснова ад якой 
палітыку не гледзячы ні на якія рэйтынгі ні на што іншае 
нельга адмаўляцца. 


Людміла Дзіцэвіч 


Алесь Гурыновіч. 


Бешанковічы гавораць па-беларуску 
У Віцебскай вобласці беларускую мову называюць 
роднай 8496 беларусаў, з іх 3790 размаўляюць дома па- 
беларуску. Адным з лепшых на Віцебшчыне у гэтым сэнсе 
з'яўляецца Бешанковіцкі раён. Тут жыве 92,6 76 беларусаў, 
і па беларуску штодня гаворыць 95,7Уе жыхароў раёна. 
Паводле бюлетеня ТБМ з Бешанковіч “Кардон”. 


Ахвяраванні на ТБМ 


І. Аркадзь Прыюжын (Масква) 1000 руб 
2. Слуцкая Рада ТБМ 1000 руб 
3. Сям'я Шкірманковых (Слаўгарад) 1000 руб 
4. Алесь Чэчат (Менск) 1000 руб 
5. Казлоўская І.І.(Менск) 300 руб 
6. Жыновіч П.В. (Менск) 3000 руб 
7. Сям'я Вяргей (Менск і Петрыкаў) 2500 руб 
8. Людміла Леўчанка (Касцюковічы) 500 руб 
9. Георгі Мішчук (Менск) 2000 руб 
0. Суполка ТБМ “Рэфармацыя” 105 

П. Петрушкевіч В.І. (Менск) 1100 руб 


12. " Авер'ян Дзеружынскі 15 
13. Міхась Чарняўскі (Менск) 1000 руб 
14. Уладзімір Казьбярук 1000 руб 

Таварыства Беларускай мовы імя Францішка 
Скарыны звяртаецца да ўсіх грамадзян Беларусі пад- 
трымаць дзейнасць Таварыства. Сакратарыят просіць 
дасылаць ахвяраванні на адрас: 220005, г. Менск, 
Румянцава, 13, або пералічаць на рахунак ТБМ 79 
3015212330014 у Гардырэкцыі Белбізнесбанка г. Менска, 
код 764. Кантактныя тэлефоны ў Менску 284-85-[1, 213- 
43-52. 






Педагог і народазнавец “ 


Не адно пакаленне 
студэнтаў Беларускага уні- 
версітэта культуры ведае 
прафесара кафедры гісто- 
рыі 1 хузеязнаўства Івана 
Кірылавіча Цішчанку. Калі 
гэты энергічны чалавек з 








ведаў адмысловвія пчаляр- 
скія замовы, сын Аляксей 
захапляўся прыгожым пісь- 
менствам, ужо да вайны ў 
друку з'яўляліся яго вершы. 
А самае галоўнае, маці Тац- 
цяна Васільеўна і дачка 
Вольга цудоўна спявалі 
народныя песні. 

Так ад сям”і, ад самых 
вытокаў фармавалася лю- 
боў, а потым і навуковае 
зацікаўленне Івана Кірыла- 
віча Цішчанкі да народнай 
культуры. 

Падчае вучобы ва уні- 
версітэце будучы народа- 
знаўца займаўся студэнц- 
кай навукай, штогод выяз- 
джаў у экспедыцыі пад кі- 
раўніцтвам вядомага лінг- 
віста, доктара філалагіч- 
ных навук М. А. Жыдовіч. 
запісы гэтых зкспедыцый- 
ных матэрыялаў увайшлі ў 
акадэм. выданне “Дыялек- 
тычны атлас беларускай 
мовы”. (Мн.1963) 


вых песень, а таксама пры- 
певак і інструментальнай 
музыкі. 

І.К.Цішчанка - аўтар 
трох кінасцэнарыяў, па якіх 
знятыя паўнаметражныя 
дакументальныя фільмы пра 
А. Русака - 1981 г. пра Р. 
Шырму - 1986 г., пра М. 
Забэйду - Суміцкага - 1990 
г. У 1988 г. адбыўся дэбют 
слыннага навукоўца ў мас- 
тацкай літаратуры. Апавя- 
данне “Склезень”, Мала- 
досць /Ф4. 

За навуковыя дасяг- 
ненні Іван Кірылавіч Ціш- 
чанка ўдастоены звання 
лаўрэата Дзяржаўнай прэміі 
Беларусі, узнагароджаны 
граматай Вярхоўнага Саве- 
та БССР, Ганаровай грама- 
тай Савета Міністраў 
СССР, медалём “Ветэран 
працы”, сябар Саюза пісь- 
меннікаў Беларусі. 

22 траўня калсктыў 
выкладчыкаў і студэнтаў 


І. К. Цішчанка, А. М. Адамовіч, В. Ул. Быкаў, Н. М. Грынчык, 
В. К. Зайцаў, А. І. Мальдзіс. 60-я гады, БДУ. Здымак друкуецца ўпершыню. 


праніклівым позіркам ідзе па 
калідоры, яго вітаюць Ппа- 
важлівымі поглядамі і заў- 
сёдным “Добры дзень”. 

І не дзіва, лекцыі пра- 
фесара Цішчанкі, аднаго з 
вядучых фалькларыстаў 
рэспублікі, уражваюць і 
зацікаўліваюць нават не 
вельмі ахвочых да навукі 
студэнтаў. Любяць яго за 
справядлівыя адносіны, да- 
сціпнасць і пачуццё гумару, 
а самае галоўнае - за ўмен- 
не шчодра дзяліцца сваім 
глыбокім веданнем народ- 
най культуры. 

Іван Кірылавіч Ціш- 
чанка нарадзіўся і ўзга- 
даваўся на Слаўгародчыне. 
Гэты край ўпершыню зага- 
варыў да яго беларускім 
словам, напеў яму беларус- 
кую песню. 

У сям'і Цішчанкаў 
бацька Кірыла Анісімавіч 


Потым былі годы пра- 
цы ў Інстытуце этнаграфіі і 
фальклору АН Беларусі - 
манаграфіі, брашуры, 5 та- 
моў з шматтомнага збору 
БНТ, падручнікі, вучэбныя 
дапаможнікі, хрэстаматыі! і 
звыш 250 артыкулаў, нары- 
саў, эсэ, рэцэнзій. 

У хрэстаматыях па бе- 
ларускім фальклоры, адным 
з укладальнікаў якіх з'яў- 
ляецца І.К.Цішчанка, змеш- 
чаны замовы і песні з роднай 
яму Слаўгародчыны. 

Ужо працуючы ў Бела- 
рускім універсітэце культу- 
ры, І.К.Цішчанка разам з 
прафесарам П.А.Гудам і 
дацэнтам І. І. Сучковым 
выязджаў у фальклёрна - 
этнаграфічныя экспедыцыі. 
Былі сабраныя унікальныя 
абрады жніва, свята Юр'я, 
радзін, вяселля, сотні калян- 
дарных і сямейна-абрада- 


Беларускага універсітэта 
культуры будзе ўрачыста 
віншаваць І.К.Цішчанку з 
70-годдзем. 

Будуць усмешкі, квет- 
кі і шчырыя пажаданні. На 
ўрачыстым канцэрце пра- 
гучыць песня “Споведзь”. 


што нарадзілася ў сценах 
універсітэта: вершы - 
І.К.Цішчанкі, музыка - 


дацэнга, загадчыка кафед- 
ры эстраднага мастацтва 
У.П.Угольніка. 

А супрацоўнікі кафед- 
ры гісторыі цёпла павін- 
шуюць свайго калегу і сяб- 
ра, пажадаюць яму здароўя 
і шчасця і папросяць ша- 
ноўнага Івана Кірылавіча 
заспяваць яго любімыя на- 
родныя Песні. . 
А.А. Гулак, 

ст. выкладчык кафедры 
гісторыі і музеязнаўства 
БУК. 





Да 100-годдзя з дня 
нараджэння Гарэц- 
кага Гаўрылы Іва- 
навіча, акадэміка 
АН Беларусі, гео- 
лага, географа, 
эканаміста, гра- 
мадскага дзеяча 
Міністэрства сувязі 
Рэспублікі 
Беларусь выпус- 
ціла юбілейны кан- 
верт са спецыялі- 
заванай маркай, 
якая адлюстроўвае 


сферы дзейнасці 
акадэміка Г. І. 
Гарэцкага. 


1 
2 

(Працяг. Пачатак у Ме 15) 


Бавоўна. Ватападоб- 
нае валакно, якое ідзе на 
выбар пражы, цэлюлозы і 
пад. (ТСБМ). ВацтуоПе 
уга 24 біоЙеп, Сагпеп, УУас- 
(е и. а.уегагрейеі (МЛ.). 

Бавоўна. Баваўнянка. 
Ням. ВацтуоІе / складанае 
слова - Вацт т дрэва і 
ое воўна. Раней думалі, 
што бавоўна расце на дрэ- 
вах. С.-в.-ням. (ХІІ ст.) 
БоцтчоКІ)е: прыметнік 
БоцтуоИеп сучасны Башцт- 
уоИеп. Герадот расказвае 
аб “дрэвах”, з якіх індусы 
робяць сваё адзенне. 


Завецца гэта жывёла 
альпагай, і каштоўная яна 
сваёй воўнай (Я. М.). Ріезез 
бсра! Ва: еіпе (іесВ(е “УоЙе 
СУрб). 

Воўна. Ням. “УоЙе ў с.- 
в.-ням. “оПе, ст.-в.-ням. 
уоШа, гоц. уша вядуць да 
герм. “ушШо, утворанага ад 
дагерманскага “шпа. Адпа- 
веднае ст.-слав. Уінпа лац. 
Іапа воўна ад “Мапа, такса- 
ма роднаснае лац. уеш 
знятая воўна, руно. 


Адмовіцца было нельга, 
хоць Міхал вельмі стаміўся; 
ла іх прыйшоў узброены 
гайдук, апрануты на польскі 
манер, у чыкчыры з вялікімі 
вызалачанымі гаплікамі і ў 
жоўтых паўбоціках (Ка- 
ратк.). ...У косах шырокія 
стужкі размаітых колераў, 
на шнуроўках свецяцца срэ- 
бныя і залатыя гафткі 
(Я.Б.). Нейеі: зйаас ёбзем: 
Негіеі. НеГіеі, 4а5 аисВ аег - 
озітіс«еі. ато. НаКеп ипё 
дзе гцт ГмазапітепраІсеп 
еіпез КІеідипаеззейсКез 
(Ур). 


Гаплік. Аплік. Ням. 


(456) 

Небе л, с.-в.-ням. райеКіа), 
ВейеЦіа) спражка, гачок - 
памяншальная форма ад 
На ми сашчэпка, спражка. 
Германскі корань “Ва[ ха- 
паць, браць і інш. І.-е. ко- 
рань “Кар- праступае ў 
лац. саріо хапаю. Тая ж 
крыніца слоў гафтачка, 
гафтка - пятля з нітак, 
шнурка ці дроту для зашпі- 
львання апліка (ТСБМ). Па- 
раўн. гафтаваць - “абкід- 
ваць дзірачкі пры вышыў- 
цы, каб не абсыпаліся ніткі 
тканіны”. 


Заклаўшы палец за 
борт камізэлькі, ён спыніўся 
ля парога і паглядзеў на 
Рыгорку вясёлымі вачыма 
(Тк.) ....еіпе Егаі іп зсруаг- 
сеп Катіхо! пад Коск (7. Р. 
Еісреп4огЙ). 

Камізэлька. Ням. 
Катізоі л уст. кароткае 
адзенне (верхняе). Узыхо- 
дзіць да с.-лац. сатізіа ка- 
шуля, ільняное адзенне, якое 
накідвалася на голае цела, з 
вузкімі рукавамі. У ХУП ст. 
запазычана з франц. саті- 
50]1е. якое ўтворана ад па- 
мяншальнай формы с.-лац. 
сатізіа. 


Як добра расшпіліць 
вышываны каўнер кужэль- 
най ці крамнай кашулі (Б.) 
іе зейпеівеў зісй еіпе Вімзе 
ті еіпет КоЙег (УУРС). 

Каўнер. Ням. КоЙег п. 
С.-лац. соПагіцнт шыйныя 
даспехі. Узыходзіць ад лац. 
сгоЙцшт шыя. Да немцаў 
слова трапіла праз два шля- 
хі. Слова трапіла непасрэд- 
на з лац. як ст.-в.-ням. сроІ- 
Іагі. Другі шлях: праз ст.- 
франц. соИег шыйнае адзен- 
не пры ўзбраенні (ХІІ ст.), як 
КоШег, воЦіег. У с.-в.-ням. 
КоПег абодва запазычанні 


наша 


чаў а А ЎЎ 
ааба А 
аа 




















Валянціна Выхота 


Пямеца - беларускія моўныя паралелі 


зліваюцца. Пасля рыцар- 
скіх часоў засталося адзен- 
не, што пры шыі ў мужчын- 
скай і жаночай адзежы. 


Шаўковыя шаравары 
на дзіцячых ножках трапя- 
талі на ветры, а ў панто- 
фель з чырвонага саф'яну 
наносіла пясок, бо панто- 
фель зваліўся з ножкі (Ка- 
ратк.), “УіеПеісіе”, Часе 
ег, “Кбппеп тіг теіпе Рап(об- 
еіп ОпіеграК сеў аер”, пав 
аіз 5сВаебёшег лі уетаісеп 
СУ. Нац). 

Пантофель. Ням. 
Рамойеі! п хатнія туфлі без 
заднікаў. У беларускай мове 
пантофлі таксама дамашнія 
туфлі, звычайна без заднікаў 
(ТСБМ). У нямецкую мову 
слова запазычана з італ. 
рапіобоІа. Узыходзіць да 
анамаст. кораня рай - лапа. 


Панчохі прамоклі, і вы 
адчуваеце, як непрыемна 
абляпілі япы вашы ногі 
(Вас.). ВиадзсвиВ (тісіеі- 
аНегі. Вацегазсі0В; РеісВеп 
и. Матеуоп Вйпаеп ацізбім. 
Вацега) (бР). 

Панчоха. Ням. Виад- 
зериВ 7, с.-в.-ням. Юцвёі- 
зерцосі, грубы на шнуроўцы 
сялянскі чаравік (з рамянямі 
для прывязвання). Адсюль 
слав. рипсосбйа панчоха. 
Гіст. сялянскі рэвалюцыйны 
саюз у Германіі ў ХУ - ХУІ 
ст. Назоўнік ВапдзериВ 
складаецца з двух слоў: 
Ьпег і зі. Віпаеп звязаць, 
ст.-в.-ням. Біп(ап, гос., ст.- 
сакс. Біп4ап. Мае роднас- 

ныя ў іншых індаеўрапей- 
скіх мовах. Параўн.: бінт, 
бант. Зс0й т чаравік, с.-в.- 
ням. зсішосВ (7), ст.-в.-ням. 
зсцой. 

(Працяг у наступных 

нумарах). 





НЕ ЦУРАЙЦЕСЯ 


Якія знаёмыя назвы і словы, 

Якая цудоўная родная мова! 

І ўсё мілагучна для слыху майго: 

І звонкае “дзе”, і густое “чаго”. 
Пімен Панчанка 

Паважаныя сябры, жадаю з вамі 
пагаварыць аб нашай бацькавай спрадвеч- 
най мове. Хачу ўспомніць былое, ды 
нагадаць будучае, якое нас чакае. Будучае 
заўседы хвалявала людзей сваёй таем- 
насцю, невядомасцю, непрадказальнасцю. 
У будучае нельга зазірнуць, але на яго 
можна паўплываць сваімі ўчынкамі і 
думкамі сёння. 

Свабоднае валоданне беларускай 
мовай дае магчымасць карыстацца ўсімі 
духоўнымі каштоўнасцямі і здабыткамі 
навукі. Наша мова мае вялікае значэнне ў 
выхаванні нацыянальнай самасвядомасці і” 
годнасці беларусаў. Пры дапамозе мовы, 
як сродку зносін, людзі наладжваюць сувязь 
паміж сабой, абменьваюцца думкамі, 
дасягаюць узаемаразумення, пазнаюць 
навакольны свет, робяць адкрыцці. Менаві- 
та праз мову чалавек далучаецца да 
нацыянальна-культурнай спадчыны І гісто- 
рыі. Усё гэта павышае гонар за мінулае і 
адказнасць за будучае свайго народа. 

Карані беларускай мовы у глыбіні 
сівых вякоў. У шматнацыянальнай дзяр- 
жавс Вялікае княства Літоўскае беларуская 
мова была дзяржаўнай. Надзвычай вялікую 
ролю ў развіцці беларускай мовы адыграла 
дзейнасць усходнеславянскага першадру- 
кара, гуманіста, перакладчыка Францыска 
Скарыны. які надрукаваў на беларускай 
мове шмат кніг. Дзейнасць Скарыны 
працягвалі Сымон Будны, Васіль Цяпінскі і 
іНШыяЯ. 

З уваходам Беларусі ў Рэч Паспа- 
літую склаліся вельмі неспрыяльныя ўмовы 
для развіцця беларускай мовы. Дзяржаўнай 
мовай сгала польская, праводзілася палі- 


РОДНАЙ МОВЫ 


тыка прымусовага апалячвання. А бела- 
руская знаць прыняла каталіцкую веру і 
дабраахвотна стала карыстацца польскай 
мовай. Пасля трох падзелаў Рэчы Паспа- 
літай Беларусь увайшла ў Расійскую 
імперыю. Рускі царызм пачаў праводзіць 
палітыку русіфікацыі. Але беларуская 
мова і беларуская літаратура працягвалі 
існаваць і развівацца. Беларускі народ, 
нягледзячы на ўсе перашкоды, захаваў на 
працягу стагоддзяў сваю мову, звычаі, 
культуру. 

У цяперашні чае вельмі важна выха- 
ваць маладых беларусаў так, каб яны 
любілі і шанавалі бацькоўскую зямлю, 
матчыну мову, ведалі мінулае свайго краю. 
На жаль, цяпер усё менш і менш людзі 
карыстаюцца беларускай мовай. Скара- 
чаецца колькасць беларускіх школ і класаў. 
А гэта вельмі сур'ёзная бяда для беларусаў, 
бо калі не будзе мовы, то знікне і нацыя, 
знікне сама Беларусь. 

Калі сярод сучаснай моладзі размаў- 
ляць на беларускай мове, то на цябе 
глядзяць, як на белую варону. Як трапна 
сказаў Анатоль Вярцінскі: “Баіцца быць 
беларус беларусам” 

Мы ганарымся вялікімі майстрамі 
роднага слова, якія агучылі яго цэламу 
свету. А самі саромеемся выказаць свае 
думкі роднымі мілагучнымі словамі. Бела- 
руская мова - гістарычная і адметная. Яна 
не павінна быць ахвяравана на самаза- 
быццё і скасаванне ў афіцыйным выка- 
рыстанні і звычайным ужытку. Яна павінна 
пашырацца і выконваць вядучую ролю ў 
развіцці нацыянальнай культуры. Дык 
давайце ж шанаваць і паважаць родную 
беларускую мову - мову нашых бацькоў! 


Кавалёнак Кацярына, вучаніца 9-а 
класа Бешанковіцкай сярэдняй школы Ле І, 
сябар гуртка “Юны журналіст”. 

Алесь Петрашкевіч 


ПРАГНОЗ НА ПАСЛЯЗАЎТРА 


(Працяг. Пачатак у папярэдніх нумарах.) 


Сапежанка. Ятакипоняла... И прошу участников 
процесса не выходить за рамки рассматриваемого дела и 
не накалять страсти в суде... (Пасля паўзы.) В нашей не 
простой языковой ситуации предлагаю компромиссное 
решение: я вяду пасяджэнне суда на беларускай мове, 
падсудны і яго абаронца таксама карыстаюцца ёю, а той, 
хто не разумее па-беларуску, акрамя, вядома, сведкаў і 
эксперта, заяўляе самаадвод. ІЦто да прадстаўніка 
пацярпелага, то суд забяспечыць яму перакладчыка. 

Суворов. Как-нибудь обойдёмся и без “пераклад- 
чыка”. Не первый день за Белоруссией замужем. 

Сапежанка. Хто настойвае на самаадводзе?.. 
Ніхто! Значыць, усе ўсё разумеюць па-беларуску. Ці 
настойвае падсудны на прызначэнні перакладчыка? 

Касцюшка. Абарона і падсудны згодны з такімі 
ўмовамі. 

М уравьёв. Настанваю на занесениий в протокол 
так называемого компромисеного решения. Уверен, что 
оно явится неприкрытым давлением на участников 
процесса и непременно послужит основанием для отмены 
приговора, даже если им не воспользуется преступник. 

Касцюшка Я пратэстую! Пакуль прысуд не 
ўступіць у законную сілу, перад намі толькі падсудны, а 
не злачынца. Для пракурора гэта элементарна. І я 
патрабую, каб ён прынёс прабачэнні суду і майму 
падабароннаму. 

Сапежанка (пасля працяглай паўзы). Суд 
выносіць папярэджанне пракурору Мураўёву. 

М уравьёв. Приношу извинения суду, подсуди- 
мому и его адвокату. Кстати, с вашего разрешения, 
уважаемый председатель суда, хотел бы спросить 
секретаря, сможет ли она вести протокол сразу на двух 
языках? 

Агінская. Пры неабходнасці я змагу весці яго на 


французскай, англійскай і польскай мовах і, вядома ж, на 
руска-беларускай трасянцы, з якой мы сёння, бадай што, 
сустрэліся. 
Сапежанка. У спадарыні Агінскай дэвіз: чалавек 
столькі разоў чалавек, колькі ён ведае моў. 
Каліноўскі (нечакана плёскае ў далоні). Брава! 
Брава, спадарыня Агінская! 


Канвойныя адшпільваюць дубінкі. 


Сапежанка. Калі падсудны будзе апладзіраваць 
у час судовага пасяджэння, я прыму рашэнне адзець на яго 
наручнікі! 

Каліноўскі Тады пры добрым настроі я буду 
калаціць ілбом у сцяну ці аб гэтыя краты. (Садзіцца). 

Суворов Юмор висельника! 

Сапежанка Яшчэ адна такая заўвага і вы, 
грамадзянін Сувораў, будзеце аштрафаваны судом! 
Падсуднаму таксама не раю дазваляць сабе недазволенага. 

Суворов. Извините! 

Каліноўскі Калі што было нетак, прабачце. 

Сапежанка. Падсудны, устаньце! 


Каліноўскі ўстае. 


Паважаны дзяржаўны абвінаваўца, ваша слова! ' 

Муравьёв. На суд присяжных выносится дело по 
обвинению Константина Константиновича Калиновского 
в том, что он 9 мая этого года в І3 часов и 40 минут около 
пивного бара “Русичи” по улице Коммунистической с 
целью политической мести за обіцественную деятельность 
нанёс удар пивным бокалом в левый висок гражданину 
Иванову-Чингизханову Авангарду Батыевичу, от чего 
смерть последнего наступила сразу же на месте преступ- 
ления, предусмотренном статьёй 100 УК РБ пункт “в” - 
умышленное убийство сотягчаюіцими обстоятельствами ... 
(Садзіцца на месца). 

Сапежанк а. Падсудны, ці зразумелыя вам 
фактычны і юрыдычны бок прад'яўленага абвінавачання? 

Каліноўскі Так, зразумелыя. Але няхай бы 
пракурор усё ж пацвердзіў, па кодэксу якой рэспублікі мяне 
будуць судзіць. , 

М уравьёв. По-моему, я сказал совершенно 
определенно - Республики Белоруссии. 

Каліноўскі Не ведаю такой рэспублікі. 

М ўравьёв. Я попросил бы судью посоветовать 
ПоДсуДИМОМУ ... 

Касцюшка (перапыняе Муравьёва). А я папрасіў 
бы пракурора дакладна назваць дзяржаву, ад імя якой ён 
будзе абвінавачваць майго падабароннага. 

Сапежанка. Паважаны абвінаваўца, прашу 


(Фарс у дзвюх дзеях) 


пацвердзіць, што вы мелі на ўвазе Крымінальны Кодэксе 
Рэспублікі Беларусь. 

М уравьёв. Да! Я имел ввиду именно её. И именно 
её в России называют Белоруссией, а не Беларусью. 

Сапежанка. Гэта ўжо справа Расіі. Што да 
нашай пракуратуры, то яна можа абвінавачваць толькі ад 
імя Рэспублікі Беларусь... 

Падсудны, ці прызнаеце вы сябе вінаватым? 

Каліноўскі Непрызнаю і ніколі не прызнаю, бо 
лічу сябе чалавекам сумленным перад людзьмі і дзяржа- 
ваю... нават перад такой, як наша... 

М уравьёв Прошу председателя суда внести в 
протокол выпад подсудного против нашей пойстине 
суверенной, нейтральной и независимой державы, на 
сколько бы в этом кто-то не сомневался. 

Каліноўскі Яна ўнастакая ж “независимая”, як 


і пракуратура. 
Сапежанка настойліва звоніць у званочак. 


М уравьёв Или судья будет вести заседание 
надлежаіцим образом, или я откажусь от участия в этом 
балагане присяжных. 


Шум і абурэнне сярод прысяжных. 


Сапежанка (дамогчыся цішыні). Даруем 
пракурору яго бестактоўнасць да суда, але ў апошні раз!.. 
(Паўза). 

Падсудны, чаму вы ўзялі такі тон паводзін у судзе? 
Гэта вам можа толькі пашкодзіць. 

Каліноўскі Горш, чым ёсць, мне ўжо не будзе. 
Каб пераканацца ў гэтым, варта толькі падзівіцца на 
пракурора і падабраную вамі класава-прадстаўнічую 
Калегію прысяжных. Хіба яны разам з вамі не падвядуць 
мяне пад шыбеніцу? 


Сапежанка. Чамувы ўтакім разе не заявілі 
адвод тым прысяжным, якім не давяраеце? 

Каліноўскі Хачу паглядзець спектакль. 
(Дэманстратыўна садзіцца). 


Зноў незадаволенасць сярод прысяжных. Усхваляваны 
і канвойныя - не ведаюць, як падняць з лавы падсуднага. 


Сапежанка. Прысяжныя прынялі прысягу. Суд 
будзе кіравацца законам. Вы маеце адваката. 

Каліноўскі. А томызвамі не ведаем, што ў нас 
закон - дышла! Суду і ўладам трэба палітычны працэс 
над прыдуманым імі “беларускім нацыяналізмам”. А калі 
так, то яны будуць яго мець! (Япантана трасе краты 
клеткі). 


Канвойны б'е дубінкай па пальцах Каліноўскага. 
Ад нечаканасці ахвяра “дэмакратыі” спачатку 
губляецца, а потым рагоча - хоць і не весела, але доўга. 
Многія шакіраваны - хто дубінкаю, а хто рогатам. 
Нечакана Каліноўскі абрывае смех. Усталёўваецца 
абсалютная цішыня. Чуваць толькі, як стукае аб шклянку 
графін, з якога Агінская налівае воду. Налівае і падносіць 


да кратаў. Каліноўскі адпівае колькі глаткоў. 


Каліноўскі Шчырадзякую, спадарыня Агінская. 
(Садзіцца, разглядае пальцы). 


Канвойны забірае ў Каліноўскага шклянку і вяртае 
Агінскай. Яна ідзе садзіцца на сваё мейсца. 


Сапежанка (вельмі спакойна, нібы нічога і не 
здарылася). Устаньце, падсудны. (Пасля паўзы). 
Паважаны пракурор, паважаны прадстаўнік пацярпелага і 
адвакат падсуднага, ці згодны вы пачаць судовае следства 
з допыту падсуднага. 


Усе пагаджаюцца. 


Падсудны Каліноўскі! Суд прапануе вам даць па 
магчымасці поўныя паказанні па прад'яўляемаму вам 
абвінавачанні і вядомых абставінах злачынства - 
наўмыснага забойства грамадзяніна Іванова-Чынгізханава. 

Каліноўскі. З майго боку ніякага злачынства не 
было. Я не забіваў Іванова-Чынгізханава. 

Суворов (амаль крычыць). Сволочь! Какая 
сволочы!.. 

Касцюшка. Прашу суд абараніць падсуднага ад 
грубых зняваг! 

Суворав (істэрычна). Один подлюга убил славного 
ветерана, доблестного сына, беззаветного зашитника 


социалистического Отечества. а другой подлюга его 
зациіццает! 

Сапежанка. За публічную знявагу падсуднага і 
яго абаронцы суд пастанаўляе: аштрафаваць спадара 
Суворава ў памеры двух мінімальных зарплат. 

Суверов (аж вішчыць). Я вам не “спадар” Не 
хотите пользоваться “товарніцем”, пользуйтесь хоть 

горшком, но я вам не “спадар”. 
Агінская падае Суверову шклянку з вадою. 


(Апіўшы, амаль спакойна). Между прочнм, “спадары”, 
“спадарыні” і “жыве Беларусь” даже на теле-радно 
запрешены по рекомендацці ... 

Сапежанка. Я не ведаю, што там і па чыёй 
рэкамендацыі, але калі вы яшчэ хоць адзін раз дазволіце 
сабе такі ўсплёск, вам давядзецца пакінуць залу суда. (Да 
Каліноўскага.) Прадаўжайце, падсудны! 

Каліноўскі. Я сказаў ўсё. 

Сапежанка. Паважаны абвінаваўца, вядзіце 
допыт падсуднага. 

М ўравьёв. Подсуднмый Калиновскіій, судя по 
материалам дела, во время следствіія Вы былі не только 
более разговорчивы, но и достаточно писучн. «Зачытвае з 
аркуша). “ Я, Константин Константинович Калнновскіій, 
по мотивам политической мест нанёс гражданнну 
Иванову-Чингизханову Авангарду Батыевичу удар 
пивным бокалом в область левого виска, от чего последний 
упал замертво здесь же около пивной стойкі при свидетелях 
Холуевиче Я.Я. и Козалуповой К.К.'. Вы подтверждаете 
эти свой слова? 

Каліноўскі Пацвярджаю толькі тое, што пісаў іх 
пад дыктоўку следчага. Ад зместу адмаўляюся катэга- 
рычна! 

М уравьёв. Под всемн лнетамн допроса стоят 
ваши подписи. 

Каліноўскі. Я паставіў іх толькі таму, што хацёў 
дажыць да суда... нават да такога. як ваш. 


М еў бы ае 


Усталёўваеццца паўза. Муравьёв крыху губляецца. 


Сапежанка. Патлумачце сказаныя Вамі словы і 
па магчымасці больш падрабязна. 

Каліноўскі Недумайце, што следчыя падцяівалі 
мяне на дыбе, садзілі на ножку табурэткі ці заганялі іголкі 
пад пазногці. Не. Яны нават не карысталіся электрашо- 
кавай машынкай, якую ведаюць вязні расійскіх фільтра- 
цыйных лагераў у гарачых кропках. 

Сапежанка. Не адхіляйцеся ад пастаўленага 
пытання! 

Каліноўскі Калі не адхіляцца, то мяне проста 
кінулі ў камеру для крымінальнікаў. Іх было дзевятнаццаць 
на пятнаццаць квадратных метраў. Я - дваццаты. Усіх 
некалькі дзён кармілі толькі селядцамі і не давалі вады. 

М уравьёв. Вы можсте это доказать? 

Каліноўскі. Я магу толькі пацвердзіць - 
крымінальнікі ведалі, што пакутуюць праз мяне, і кожны 
дзень білі - наладжвалі “цёмную”, каб я напісаў усё тое, 
што патрабуе следчы. 

М уравьёв. Если вы не докажете заявленного, 
прокуратура оценит это как клевету и провокацию против 
органов следствия. 

Касцюшка. Паважаны суд, я павінен напомніць 
пракурору, што абавязак даказваць ляжыць на абвіна- 
ваўцы. 

Каліноўскі. Нічога, я крыху дапамагу пракурору. 
(Здымае з сябе турэмную куртку). 


На Каліноўскім белая сподняя сарочка, нібы перахоп- 
лена па грудзях чырвенай паласой з няроўнымі краямі. 
Канвойныя адмыкаюць клетку. 


М у р.а выь ёв. А вот это уже политическая 
демонстрация в суде! И я требую от председатель- 
ствуюцего или сорвать с подсуднмого знамя полнцейішинны 
и национал-радикализма, или вести дальнейшее разбира- 
тельство дела в закрытом судебном заседанніі. 


Канвойныя ўрываюцца ў клетку і спрабуюць сарваць 
сарочку з Каліноўскага. 


Сапежанка (падняўшыся з-за стала, вельмі рашуча 
і катэгарычна). “Суд патрабуе ад канвою не перавышаць 
сваіх паўнамоцтваў і пакінуць падсуднага ў спакоі!.. 


Канвойныя пакідаюць клетку. 
(Працяг у наступным нумары.) 

Давайце спяваць па-беларуску 
ЗДУМАЛА МАЦІ МЯНЕ АЖАНІЦЬ 


Музыка і словы Міхася Скундзя 
Жартоўна ы вх Ам ёў; 5 Ды ў ё 


Угледзеўшы гэта, падумаў аб тым: 
Возьмеш гультайку - схуднееш зусім. 
А што прыгажосць дык хутка зляціць, 
З яе, як вядома, вадзіцы не піць. 


Здумала маці мяне ажаніць. 

Стаў я па хатах да дзевак хадзіць, 
Каб выбраць сабе найлепшую з іх, 
Бо сам быў, вядома, не кепскі жаніх. 






Злы і галодны валокся дамоў, 

У крайнюю хату напіцца зайшоў. 
Зірнуў я ў акно, зірнуў я яшчэ, 

А ў хаце дзяўчына аладкі пячэ. 


Вечарам летнім пайшоў да адной, 
Вельмі прыгожай, прывабнай такой. 
Ды толькі яна сябе усё глядзіць, 

А там ні прыбраць, а ні есці зварыць. 


Зду-ма-ла ма - ці мя - не а- жа-ніць. Стаў я па ха-тах да 


Хоць і не вельмі прыгожа сабой - 
Прапанаваў ёй стаць жонкай маёй, 
Бо ведала, як, чым прываражыць, . 





сам быў, вя - до - ма, не 


кеп - скі жа -ніх. Каб 


кеп - скі жа -ніх. 


Што шлях у маё сэрца 
Праз страўнік ляжыць. 


Жывая кніга прыроды 


Для педагогаў дашкольных устаноў. Укладальнік Ірына Марачкіна 
ВЯСНА. ТРАВЕНЬ (МАЙ) 


Травень - гэта старажытнабеларуская назва месяца. 
Яна паходзіць ад слова “трава”. Менавіта ў гэтым месяцы 
зямля пакрываецца зялёным дываном з розных траў. 

У зялёнае ўбранне апранаюцца таксама дрэвы. 


Першай “расплятае свае косы” бяроза. 
У траўні квітнее чаромха. 


“чаромхавымі”. 


Пасля чаромхі зацвітае бэз. Бэз, у адрозненне ад 


чаромхі, любіць цёплыя і сонечныя дні. 


У бялюткім убранні - сады. З надыходам цяпла 
паяўляецца шмат рознай машкары. У гэты час вяртаюцца 
з выраю ластаўкі і стрыжы. якія кормяцца насякомымі. 


Травень - месяц птушных спеваў. 





М А Й 


ЛІСЯ, ДОЖДЖЫК! 


Май - 
То брат вясны 
Старэйшы, 
Самы светлы, 
Весялейшы. 
Усю ноч 
Не засынае. 
З салавейкам 
Ён спявае. 
Сад расквеціў 
Белым цветам, 
Надыходу чакае 
Лета. 
Авяр'ян Дзяружынскі. 
аснавальнік: 
ТБМ імя Францішка Скарыны. 


Пасведчанне аб рэгістрацыі: 
ЛЮ 83 ад 28 чэрвеня 1996 г. 


Звычайна пад час яе 
цвіцення надараюцца халады. У народзе іх называюць 


Ліся, ліся, 

Дождж вясновы, 

На сады і на дубровы. 
На сцяжынкі і палеткі, 
На бабуліныя кветкі 


Я праз лужыну скачу. 
Змок мой чуб і нос. 
Ліся, дожджык, 

На мяне, 

Каб хутчэй я рос! 


Леанід Пранчак. 


М А Й 


Толькі-толькі грымне першы 
Стэл магутны перуновы - 
Падвярбінай прыбярэжнай 
Хлопчык Май 
прачнецца ў сховах. 
Зломіць сук, галінкі зрэжа 
І змайструе грайку-дудку, 
Сук жа зломаны з усмешкай 
Уваткне над стромай хуткай. 
Чусш, чуеш, спеў вясновы 
Хлапчуковай звонкай дудкі? 
Бачыш: мёртвы сук нанова 
Прарастае веццем гнуткім?! 
Алег Мінкін. 
ж жо ж 
Быў якраз пачатак мая. 
Ну й была тады вясна! 
Ось такая. што бывае 
Можа ў сотні лет адна: 
Было ў меру ўсё і ў пору: 
Дожджык пройдзе, зноў цяпло, 
Травы, краскі гнала ўгору 
На прасторы, на святло. 
Выйдзеш з хаты надасвеце, 
Так і піў бы дух зямлі. 
І раслі б, здаецца, дзеці, 
Каб іх кінуць на раллі. 
А дзянёчак як настане, 
Тая ранічка вясны! 
Кропля роскі на каштане 
Блеск запальвае дзіўны; 
У ёй зорчын смех блукае, 
І вясёлкі ў ёй дрыжыць, 
А лес радасцю гукае, 
ІШчасцем вее сенажаць. 
А вакол так ціха-гожа, 
А паслухаеш - чутно, 
Як расце трава і збожжа - 
Нівак сведае руно. 
І з зямлі празрыстым парам 
К небу ўзносіцца туман, 
Як малітва сонцу, хмарам, 
І дрыжыць, гарыць пажарам 
Скат узгоркаў і курган. 
Ну, вясна была на дзіва! 
Урывак з паэмы Якуба Коласа 
“Сымон-музыка” 


СЦЕРАЖЫСЯ 


На купіне жаба прысела. 
Заснула на сонейку смела, 

- Жабулька, ты спі адным вокам 
Буслы тут зусім недалёка. 





Рэдакцыйная калегія: 


Людміла Дзіцэвіч, Алесь Гурыновіч, 


Ніна Галіноўская. 


Рэдактар Станіслаў Суднік ) 


ЯРЫЛА 


Ярыла - Бог урадлівасці, любові, сілы і 
адвагі. Гэта малады, прыгожы юнак у белым 
плашчы і з вянком кветак на галаве. Ён 
раз'язджае на белым кані, трымаючы ў руках 
жменю аржаных каласоў. У Юр'яў дзень Ярыла 
па загаду маці Лады адмыкае вароты неба і на 
белым кані прыязджае на зямлю. З яго прыездам 
пачынаецца сапраўдная вясна. У гэты ж дзень 
упершыню выпускаюць жывёлу ў поле. У гонар 
Ярылы ў канцы красавіка дзяўчаты ладзілі 
вясёлую ўрачыстасць: адну дзяўчыну ўбіралі 
за Ярылу, апрануўшы яе белаю прасцінкаю, на 
галаву клалі вянок з палявых кветак, саджалі 
набелага каня і навокал вадзілі карагод. пяючы: 

А дзе ён нагою - там жыта капою, 

А дзе ён зірне - там коласе зацвіце! 

Праўдападобна, старажытны беларускі 
герб Пагоня выводзіць свой пачатак ад Ярылы. 

З беларускай міфалогіі. 


ВІШАНЬКА 
Юная вішанька тонкая 
Поруч з разгалістай грушаю. 
Голая чорная кронка 
Дробным сняжком зацярушана. 
Тут 
раўнадушна 
раз тысячу 
Бегаў я раніцай кожнаю. 
Сёння ж 
на ганак ледзь выскачыў - 
Так і прыціх, 
заварожаны. 
Раннія ветры вясеннія 
Гэткім прыгожым зрабілі ўсё; 
Быццам хусцінкай вясельнаю, 
Вішанька цветам акрылася, 
Стала ля грушыны стройнаю, 
Белаю, чыстаю, юнаю, 
З горда ўзнятаю кронаю - 
Дзеўчынай-прыгажуняю... 
Генадзь Бураўкін. 


ЗЯЛЁНЫ ЛІСТОК 


Над ручайковай песняй 

Пануе цішыня. 

Лісток з пушынкі цеснай 

Глядзіць, як птушаня. 

Вялікая турбота 

Да лісціка прыйшла, - 

Імкнецца ўсёй істотай 

Да сонца, да святла. 
Васіль Жуковіч. 


ДОБРЫ ЧАЛАВЕК 


Як слаўна, як хораша ўранку 
На ўзлессі вясновай парой! 
І хлопчык прыбег на палянку - 
Ён чуецца тут як герой. 
Нічога смяльчак не баіцца - 
Ён мае арэхавы прут, 
Каб нават ад воўка адбіцца, 
Калі той надарыцца тут. 
Вось бачыць ён яркую зёлку, 
Памкнуўся яе сашчыкнуць - 
Ды ўгледзеў на балцы кароўку, 
Што божай адвеку завуць. 
Паўзе яна ўгору няспешна, 
Занятая справай сваёй. 
Любуецца хлопчык уцешна 
І лічыць “радзімкі” на ёй. 
Кароўка ж у крапачках дробных 
Спакойна былінку хіне. 
- Я знаю: ты добры, ты добры - 
І ты не пакрыўдзіш мяне!.. 
На хвілю задумаўся хлопчык 
Дый бегма пусціўся ўпадскок. 
Аж бачыць: ля сцежкі, на ўзбоччы - 
Малюсенькі, кволы дубок! 
Яшчэ і лісточкаў зялёных 
На дрэўцы нямнога зусім. 
І хлопчык, як быццам знаёмы, 
Прыветна схіліўся над ім. 
А юны нашчадак дубовы 
Зашоркаў лісткамі, бы ў сне: 
- Я знаю: ты добры, ты добры - 
І ты не пакрыўдзіш мяне! 
Ад радасці хлопчык наўзавад 
Гатоў быў імчацца праз лог, 
Ды раптам, спалохаўшы нават, 
Успырхнула птушка з-пад ног. 
Зірнуў ён - а долка гняздзечка 
З травінак-былінак сухіх 
І пяць жаўтаватых яечак, 
У шэрачках-плямках рудых. 
А птушачка, сочачы зводдаль, 
“Ю-лі” ды “ю-лі” на сасне: 
- Я знаю: ты добры, ты добры - 
І ты не пакрыўдзіш мяне!.. 
Яшчэ весялейшым зрабіўся 
Наш хлопчык... Далей ён бяжыць 
І зноў у здзіўленні спыніўся: 
Крынічка ў аеры блішчыць! 
Празрыстая - нібы акенца, 
І бачна, як з долу, са дна - 
Бы сэрца жывое там б'ецца - 
Штуршкамі пульсуе яна. 
І хлопчыку чуцен цудоўны, 
Бязгучны той булькат на дне: 
- Я знаю: ты добры. ты добры - 
І ты не пакрыўдзіш мяне!.. 
Ах, як гэта радасна ведаць, 
Што, лічачы сябрам сваім, 
Усе цябе любяць і вераць. 
Што крыўды не зробіш ты ім! 
Вяртаецца хлопчык дахаты 
І свеціцца ўвесь нездарма, 
І песенька весняга свята 
Зрываецца з вуснаў сама. 

Ніл Гілевіч. 

